

सिंघलादीप जा गरज्या सिंघ

कोटे दे बाग विच जा उतरे- रमेशवरम तों जदों कोयी बेड़ा नां मिल्या तां जनम साखियां च आउदा है कि फिर गुरू साहब ने मरदाने नूं केहा कि लै सतिनाम सति करतार दा नां, मीट अक्खां। जिवे गुरू साहब केहा सी मरदाने ने इस तरां कीता। विच्च मरदाना निरंकार दा ध्यान छड्ड के आपने सुफने लैन लग्गा ते डुब्बना शुरू



किले दे बाहर जदों उजड़े होए बाग विच बहार आई तां माली शरन विच आया।(बी:40 तसवीर)

होया। दुहायी दिती, "बाबा मै डुब्बा।" गुरू साहब ने उनुं फिर सुचेत कीता कि वाहगुरू वाहगुरू जप्प। मरदाना फिर मंजल ते सी।

पलां विच्च ही साहब ते मरदाना सिंघलादीप दी राजधानी कोटे विच्च सन (अज्ज दे कोलम्बो दे ऐन नाल ही शहर सी) खड़े सन। लंका जां सिंघलादीप दा नां भारत दा बच्चा बच्चा जाणदा है। उह लंका जिथों दा राजा रावन भगवान राम दी पतनी सीता नूं कड्ड के लै गया सी। बाद विच्च राम ते रावन दा युद्ध हुन्दा है। दसां सिरां वाला रावन मार्या जांदा है। रावन दे मरन दे दिन ते हिन्दू दुसहरा साइदे हन। लंका तों अयुध्या वापस परतन वाले दिन ते लोक दीवाली मनाउदे हन।

मरदाने ने जदों उथों दे वसनीक वेखे तां डर गया। कहन लग्गा बाबा जी इह तां राखस दिसदे ने। गुरू साहब ने

मरदाने नूं हौसला दिता कि इथे कोयी नही तैनुं खाएगा। साहब सी जैवरधनापुरे कोटे किले लागे पहुंच होए सन। जित्थे अज्ज कोलम्बो है लग्गपग इथे ही कोटे (किला) सी। जेहदे खंडर अज्ज वी मौजूद ने। इह जल दुरग सी। गुरू साहब ने किले दे दरवाजे दे बाहरवार सड़क लागे इक्क खंडर परई हवेली जेही खुल्ली थां ते डेरा जमा ल्या। बाबे दी उच्ची सुर ते मरदाने दी रबाब हर आउदे जादे दा ध्यान खिच्च रही सी। उस उजड़ी होयी हवेली विच इस चहल पहल कारन मानो जान आ गई।

किलेदार नूं जिवे पता लग्गा कि दो साधू किले लागे आ बैठे हन तां उस ने तुरंत सूहियां नूं भेज्या कि पता करो किते कोयी किले दी सूह लैन लई दुशमन दे बन्दे तां नही आ बैठे। सूहियां नूं गुरू साहब ने दस्स्या कि असी दूर देश लहौर तों आए हों। गुरू साहब ने किलेदार नूं दस्स्या कि लहौर दा ही इक्क वपारी नां: मनसुक्ख इथे अकसर आउदा जांदा रहन्दा है ते बादशाह ने उस रांही सानूं मिलन लई सद्द्या है।

किलेदार ने सुनेहा बादशाह तक्क पहुंचायआ। बादशाह ने हुकम करके गुरू साहब हुरां नूं किले अन्दर सद ल्या ते महलां दे बाहर महमानां लई बनी थां ते साहब दा टिकाना करवा दिता। बादशाह बोधी भिकशूआं, ब्राहमणां ते जोगी साधूआं दे किरदार तों वाकफ सी। उस ने झट्ट सुन्दरियां (विश कन्यावां) नूं हुकम कर दिता कि जा के साधूआं दी आउ भगत करो मतलब साधूआं दी प्रीख्यां लवों कि काम वाशना ते आ के डिगदे हन कि नही।

सुन्दरियां वधिया वधिया पकवान ते फल मेवे लै के हाजर होईआं ते लगियां गुरू साहब ते मरदाने दे चरन दबाउन। गुरू साहब ने अजेहा करन तों मन्हा कर दिता कि सानूं कोयी थकावट नही है। जिवे उनां नूं सिख्या मिली होयी सी लगियां होर चोहल मोहल करन। ओथे फिर गुरू साहब नूं वैराग छुट्टा ते शबद रच्या:-

कोटे भाव किला। लंका विच्च इक्क ही कोटे मशहूर है ते उह है जैवरधनेपुरा कोटे। कलम्बो दे नाल ही 9 कि. मी दक्खन पूरब। अज्ज कल्ह तां कलम्बो दे विच ही आ चुक्का है।

ग्यानी- 165 ने लिख्या है कि गुरू साहब दा राजा शिवनाभ नाल मेल उहदे शहर (राजधानी) मट्टियाकलम (बैटीकलोआ) विखे होया सी। जदों कि इतहास दस्सदा है कि 16 सदी दे शुरू विच्च पराकारामाबाहू राज्या दी राजधानी कोटे जैवरधनपुरा हों सी। इह गल वी किसे सुरत विच्च नही मन्नी जा सकदी कि राजा ने आरजी तौर ते राजधानी बैटीकलोआ बणायी होयी सी। नाले राजे दे महलां ते बाकी सारे आले फाले दा जिकर है। किले दे वी जिकर है। उह सिरफ कोटे ही हो सकदा है। अमन अमान दे दिनां विच्च राजा राजधानी तों गैर हाजर नही हो सकदा सी क्युकि नेड़े ही पुरतगालियां ने 1505 विच्च आ डेरा जमा ल्या सी। नाले मुख मसला दालचीनी ते

काली मिरच दे वपार दा सी ते उहदा केंदर कोटे जां कोटे लागे ही सी। इह वी सबूत मिलदे हन कि राजा खुद वी उह वपार करदा सी।

बहुते इतहासकारां ने गुरू साहब दा लंका दी उदासी जाफना वाले पास्यो शुरू करन दा लिख्या है। पर याद रहे गुरू साहब प्रचार राजनीतिक केंदर जां धारमिक केंदर तों शुरू करदे सन। नाले इथे तां पहला निशाना राजा शिवनाभ सी जिस बाबत मनसुख बाणीए ने सुनेहा दिता सी। मतलब कि जदों गुरू साहब ने इलाके दी वड्डी बन्दरगाह तों बेड़ा फड़ना ही सी तां उह कोलम्बो नूं जान वासते सारी लंका दा पहलां चक्कर क्यो कट्टणगे। सो थूथीकुडी तों गुरू साहब ने सिद्धा कोटे दा बेड़ा फड़या सी। जित्थे लागे ही दालचीनी दा केंदर सी ते वड्डी बन्दरगाह नेगम्बो सी।

सिंघलादीप दी उदासी बाबत बी-40 जनमसाखी वधेरे सारथक है। बाकियां ने मनघडहत गलां कुझ ज्यादा ही जोड़ियां ने।



राजे आपने महमानां दी आओ भगत लई अमूमन महलां विच सुन्दरियां रक्खदे सन। इह मुट्यासां सूहीए दा कम वी करदियां सन। (बी:40) तसवीर

विस-कन्यावां ने झट्ट जा के राजे नूं खबर दिती कि इह साधु कुझ वक्खरा है। काम वाशना इह नूं डेग नही सकी। सबर संतोख विच्च है। मुख्ख ते लाली है। दरशन करघां ही भुक्ख लहन्दी है। मन नूं सकून जेहा आ जांदा है।

इह सुन राजे नूं फिर थोड़ा ध्यान आउना शुरू होया कि हां इक्क आया सी वपारी लहौर तों, जिस ते शक्क हो गया सी कि उह कोयी सूहिया है क्युकि नां तां उह नूं बोधी रसमां दा पता सी, नां ही मुसलमानां दा ते उह हिन्दू रसमां ते करम कांड वी नही सी करदा। उह नां किसे देवी जां देवता नूं मन्नदा सी। ओदों मनसुक्ख ने राजे दी तसल्ली करायी सी कि असी निराकार प्रभू नूं मन्नदे हां जो घट्ट घट विच्च बिराजमान है जो सदा चेतन्न है ते जंमदा मरदा नही। उहदी मरती बणाउना वी गुनाह है क्युकि उह तां हर हिरदे विच्च है। ओदों मनसुख ने गुरू साहब दा शबद ते उहदा उलथा बादशाह नूं सुणायआ सी। बादशाह नूं फिर सारी गल याद आ गई कि मनसुख ने केहा सी कि जे तुसी गुरू नानक नूं मिलन दी चाह दिलों रक्खदे हो तां इक्क दिन उह खुद आ के तुहानूं मिलेगा।

फिर वी बादशाह ते गुरू साहब दा जदों मेल होया तां उस सुभावक सवाल पुच्छे कि तुसी केहड़े इलाके दे हो? तुसी बोधी हो, हिन्दू हो कि मुसलमान हो? की तुसी ब्राहमन हो, जोगी सन्यासी की हो? ओथे साहब ने फिर शबद कहआ:-

जोगी जुगति नामु निरमायलु ता कै मैलु न राती ॥
प्रीतम नाथु सदा सचु संगे जनम मरन गति बीती ॥1॥
गुसायी तेरा कहा नामु कैसे जाती ॥ जा तउ भीतरि
महलि बुलावह पूछउ बात निरंती ॥1॥ रहाउ ॥ ब्रहमनु
ब्रहम ग्यान इसनानी हरि गुन पूजे पाती ॥ एको नामु
एकु नारायनु त्रिभवन एका जोती ॥2॥ जेहवा डंडी इहु
घट्ट छाबा तोलउ नामु अजाची ॥ एको हाट्ट साहु सभना
सिरि वणजारे इक भाती ॥3॥ दोवै सिरि सतिगुरू निबेड़े
सो बूझै जिसु एक लिव लागी जियहु रहै निभराती ॥
सबदु वसाए भरमु चुकाए सदा सेवकु दिनु राती ॥4॥
ऊपरि गगनु गगन परि गोरखु ता का अगमु गुरू पुनि
वासी ॥ गुर बचनी बाहरि घरि एको नानकु भया उदासी
॥5॥11॥

केहा हां मैं जोगी हां जेहदी शबद रांही सदा रब्ब नाल लिव लगगी रहन्दी है। हां मैं ब्रहामन वी हां जेहडा ग्यान हासल करके हमेशां प्रभू दे गुन गाउदा रहन्दा है। हां मैं हटवाणिया हां, वपारी हां, जेहडा सदा हरी दा नाम तोलदा रहन्दा। हां मैं गोरख-पंथी वी हां पर उह उदासी सिद्ध जेहडा निरंकार नूं निरा अन्दर ही नही वेखदा। मेरा निरंकार अन्दर बाहर सभ थांयी है।

केहा जांदा है कि फिर राजा आपनी तसल्ली करन उपरंत साहब दे चरनां ते ढह प्या ते कहन लगा कि मैं नूं कुझ हुकम करो। गुरू साहब ने केहा कि राजा संगत कर्या करो, प्रभू दे गुणगान करन लई फिर नाम ते विचार कीती। हुकम मन्न के राजे ने फिर इक्क वखरी

जगु कऊआ नामु नही चीति ॥ नामु बिसारि गिरै देखु
भीति ॥ मनुआ डोलै चीति अनीति ॥ जग स्यु तूटी झूठ
परीति ॥1॥ कामु क्रोधु बिखु बजरु भारु ॥ नाम बिना
कैसे गुन चारु ॥1॥ रहाउ ॥ घरु बालू का घुमन घेरि ॥
बरखासि बानी बुद्बुदा हेरि ॥ मात्र बून्द ते धरि चकु फेरि
॥ सरब जोति नामे की चेरि ॥2॥ सरब उपाय गुरू सिरि
मोरु ॥ भगति करउ पग लागउ तोर ॥ नामि रतो चाहउ
तुझ ओरु ॥ नामु दुराय चलै सो चोरु ॥3॥ पति खोयी
बिखु अंचलि पाय ॥ साच नामि रतो पति स्यु घरि जाय ॥
जो किछु कीन्सि प्रभु रजाय ॥ भै मानै निरभउ मेरी माय
॥4॥ कामनि चाहै सुन्दरि भोगु ॥ पान फूल मीठे रस
रोग ॥ खीलै बिगसे तैतो सोग ॥ प्रभ सरणागति कीन्सि
होग ॥5॥ कापडु पहरसि अधिकु सीगारु ॥ माटी फूली
रूपु बिकारु ॥ आसा मनसा बांधो बारु ॥ नाम बिना
सूनां घरु बारु ॥6॥ गाछहु पुत्री राज कुआरि ॥ नामु
भणहु सचु दोतु सवारि ॥ प्रयु सेवहु प्रभ प्रेम अधारि ॥
गुर सबदी बिखु त्यास निवारि ॥7॥ मोहनि मोह लिया
मनु मोह ॥ गुर कै सबदि पछाना तोह ॥ नानक ठाढे
चाहह प्रभूदुआरि ॥ तेरे नामि संतोखे किरपा धारि ॥8


सुन्दरियां (विस-कन्यावां) दे वी इक्क तरां नाल दिल दे
किवाड खुल्ल गए। कहन लगियां तुसी जगत नूं तार रहे
हो साडे ते वी किरपा करो। ओथे फिर गुरू साहब ने
शबद रच्या:

मनु मोती जे गहना होवै पउनु होवै सूत धारी ॥ खिमा
सीगारु कामनि तनि पहरै रावै लाल प्यारी ॥1॥ लाल
बहु गुनि कामनि मोही ॥ तेरे गुन होह न अवरी ॥1॥
रहाउ ॥ हरि हरि हारु कंठि ले पहरै दामोदरु दंतु लेयी
॥ कर करि करता कंगन पहरै इन बिधि चितु धरेयी
॥2॥ मधुसूदन कुर मुन्दरी पहरै परमेसरु पटु लेयी ॥
धीरजु धडी बंधावै कामनि सीरंगु सुरमा देयी ॥3॥ मन
मन्दरि जे दीपकु जाले कायआ सेज करेयी ॥ ग्यान राउ
जब सेज आवै त नानक भोगु करेयी ॥4॥1॥35॥

थां त्यार करवाई। संगत दे बहन लई इंतजाम कीता ते नौकरां नूं हुकम कीता कि जायो गुरू बाबे नूं लै आयो। बाबे दी तलाश होई। बाबा लभ्भे किते वी नां। लिख्या है कि उदों राजे दा मन्न उदास होया। चुफेरे लभ्भ हटे ते की वेखदे हन कि बाबा तां ओसे नवी धरमसाल विच्च बैठा शबद गा रेहा है।

राजे शिवनाभ (इतहासिक नाम धरमा प्रकरमा-बाहू नौवे) दे महलां तों कुझ समां प्रचार करन उपरंत गुरू साहब लंका दे बाकी धारमिक थावां वल निकल पए। गुरू साहब दी फेरी वेले लंका विच्च जां बोधियां जां हिन्दूमत दे शैव धरमां (समेत जोगी जां सिद्धां दे) दा जोर सी। जोगियां नूरजा वाले सिक्खमत वल त्याउन लई गुरू साहब दा तां लंमा तजरबा हो चुक्का सी।

गुरू साहब किये किये गए ते की की कौतक कीते इस बाबत तवारीख खालसा ने थोड़ी बहुत जाणकारी दिती है। ओधर 'हकीकत राह मुकाम राजे सिवनाभ की' अनुसार गुरू साहब दा सीतावाका शहर (मौजूदा नां अविसावेला) विच्च पहुंचना लिख्या है। जिकर है कि उथे गुरू साहब ने सिक्ख संगत खड़ी कीती। अविसावेला कोटे तों 33 किलोमीटर है। अविसावेला दी अहमियत गुरू साहब दे वेले तां एनी नही सी पर जदों भायी पैड़ा मोखा ने दक्खन दी यातरा



राजे शिवनाभ नाल गुरू साहब ते भायी मरदाना। तसवीर बी-40 तों

कीती ओदों सीतावाका मशहूर हो चुक्का सी ते देस दी राजधानी बण चुक्का सी।

अविसावेला तों 70 किलोमीटर पूरब गुरू साहब नुवारा एलिया आए। मिथेहासिक रमायन दी इह उह थां है जित्ये रावन ने सीता नूं कड्डन तों बाद रक्ख्या होया सी।

कौन सी राजा शिवनाभ?- इतहासिक पक्ख:

प्राकरामा बाहू अट्टुवा कि धरमा प्राकरमा बाहू - लग्ग पग सारियां जनम साखियां ने गुरू साहब दा सिंघलादीप (लंका) जाना लिख्या है। पर इनां सभ तों महत्तवपूरन वरनन भायी बन्नो वाली बीड़ दे अंतले बाहरी पत्तयां ते लिखी इबारत तों मिलदा है। गल कुझ इस तरां होयी सी कि पंचम पातशाह ने भायी पैड़े नूं लंका भेज्या सी क्युकि अफवाह सी कि गुरू साहब लंका च रहन्दां 'प्राण संगली' नां दी बानी रची सी जो ओथे ही इक्क भाटडे नूं बखश दिती। गुरू साहब उसदा उतारा चाहुन्दे सन तां कि उनूं गुरू ग्रंथ साहब विच्च दरज कीता जा सके। भायी पैड़े ने जो रिपोरट दिती उह संखेप विच्च इस बीड़ दे अंत विच्च भायी बन्नो ने 'हकीकत राह मुकाम राजा सिवनाभ की' (रिपोरट ोन रोउटइ उनद पलउचइस ोड ्रउजउ शहविनउबह) लिख दिती जो वड्डा इतहासिक दसतावेज बण जांदा है। भायी पैड़े ने लिख्या है कि जदों उह लंका गयां तां उस वेले राज बादशाह मायआ दुन्ने दा सी जो इतहासिक तौर ते दरुसत है: मायआ दुन्ने (हकूमत 1521- 1581) भायी पैड़े ने इक्क गल होर लिखी है कि गुरू साहब राजा शिवनाभ नूं मिले सन जो राजा मायआ दुन्ने दे दादा सी।

जदों सी लंका दा इतहास वेखीए तां पता लग्गदा है कि राजा मायआ दुन्ने दे दादा नां प्राकरमा बाहू अट्टुवा है।

पर अज्ज इक्क होर सबूत वी मिलदा है। इक्क सिललेख है जो अनुराधापुरा दे अजायब घर विच्च प्या है। इस विच्च जिकर है कि कोयी जनानक अचारिया राजा धरमा प्रकरमा बाहू नौवे नूं राजे दी हकूमत दे 15 साल विच्च मिल्या सी। पर बदकिसमती नाल लंका दे राज्यां दा सही सही राज काल लभ्भन विच्च विदवानां विच्च मतभेद हन। किसे अनुसार 1513/14 ई वेले राज प्राकरामा बाहू अट्टुवे दा राज बणदा ते दूसर्या अनुसार राज धरमा प्रकरमा बाहू नौवे दा। इनां हालातां दे मद्दे नजर सिक्ख विदवानां (डा. किरपाल सिंघ, कोहली) विदवानां ने ने भायी पैड़े दी गल नूं तरजीह दिती है ते मन्ना है कि गुरू साहब दी लंका फेरी मौके राज प्राकरामा बाहू अट्टुवे दा ही सी, क्युकि उह ही महाराजा मायआ दुन्ने दा दादा सी।

असी इस मसले ते आ के पैड़े मौके दे ब्यान भरोसेयोग नही मन्ने दे ते

समझदे हां कि सिललेख दी अहमियत पैड़े मौखे दी 'हकीकत राह मुकाम' नालो ज्यादा है। कारन कुझ इस तरां हन:-

1. कन्नूत्र विच्च मौके दा गवाह ज्यादा अहमियत रक्खदा है बिजाए उह बन्दा जेहडा इतहास दस्स रेहा है। पैड़ा मोखा ओदों इतहास दस्स रेहा हुन्दा है जदों उह कहन्दा है कि महाराजा मायआ दुन्ने दे दादा नूं साहब मिले सन।
2. सिललेख मौजूदा गवाह है। (कयी सज्जन इस गल ते इतराज उठा सकदे ने कि सिललेख विच्च नानक नही सगों जनानक अचारिया लिख्या है। पर अगली इबारत गुरू साहब दी पछान ते पक्की मोहर ला दिन्दी है क्युकि अगगे लिख्या है कि जनानक इक-ईसवरीवादी है, मूरती पूजा दा खंडन करदा है, जात-पात ते ब्राहमन दी सरबउचता दे सिंघांत दा विरोधी है।)
3. पैड़े ने गलती नाल धरमा प्राकरमा बाहू नूं ही मायआ दुन्ने दा दादा कइ दिता होवेगा। जिस दा कारन इह है कि मायआ दुन्ने धरमा तों तीसरे थां आ के राज गद्दी ते बैठा। क्युकि धरमा तों बाद उहदा पुत्त नही सगों छोटा भरा विजे बाहू गद्दी ते बैठा। ते बाद विच्च मायआ दुन्ने। सो पैड़े मोखे ने बस तित्त पीड़ियां गिणियां ते लिख दिता सु कि मायआ दुन्ने पोतरा है राजे शिवनाभ दा। असल विच्च मायआ दुन्ने धरमा प्राकरमा बाहू (भाव शिवनाभ) दा भतीजा है।

(तरलोचन सिंघ ने वी बिनां कोयी वीचार कीते, सिद्धा मायआ दुन्ने दे तायआ धरमा प्राकरमा बाहू नौवे नूं ही राजा शिवनाभ मन्न ल्या है) असी फिर दुहरा दिन्दे हां कि पदमनाभपुर दे गरंथ पुरे नूं पडहन दा बाद इनां मसल्या दा हल्ल शायद निकल जावे। साडे हिंसाब जनम साखियां ने लंका ते पदमनाभपुर दियां साखियां नूं रला दिता है।

सो धरमा प्राकरमा-बाहू नौवा ही सिक्ख इतहास दा राजा शिवनाभ है। इह वी हो सकदा है कि धरमा ने बादशाह बनन उपरंत नां धारन कीता होवे ते बचपन दा नां शिवनाभ होवे।

धरमा दे शासन काल प्रती विदवान इक्क मत ते नही हन:

<https://tvaraj.com/tag/dharma-parakramabahu-ix/>

<https://en.wikipedia.org/wiki/Parakram>

पैड़ अगले सफे ते चलदा

नुवारा एलिया बाअडुला शहर तों सिरफ 30 किलोमीटर हटवा है। बाडुला दा इलाका हिन्दू मित्यहास रमायन नाल सबंध रक्खदा दस्सीदा है। इह रावन दी राजधानी सी। इथे ही सीथा कोटवा (सीता वाला किला), रावन इल्ला मतलब इह ही लंका पुरा है। इनां सथानां दे इतहास दी उसतत जदों कोयी जोगी गुरू साहब नूं दस्स रेहा सी तां गुरू साहब ने भगत रविदास दा इह शबद गायआ:-

सतजुगि सतु तेता जगी दुआपरि पूजाचार ॥ तीनौ जुग तीनौ दिडे कलि केवल नाम अधारे ॥1॥ पारु कैसे पायबो रे ॥ मो सउ कोऊ न कहै समझाय ॥ जा ते आवा गवनु बिलाय ॥1॥ रहाउ ॥ बहु बिधि धरम निरूपीए करता दीसै सभ लोइ ॥ कवन करम ते छूटीए जेह साधे सभ सिधि होइ ॥2॥ करम अकरम बीचारीए संका सुनि बेद पुरान ॥ संसा सद हिरदै बसै कउनु हिरै अभिमानु ॥3॥ बाहरु उदकि पखारीए घट भीतरि बिबिधि बिकार ॥ सुध कवन पर होइबो सुच कुंचर बिधि ब्युहार ॥4॥ रवि प्रगास रजनी जथा गति जानत सभ संसार ॥ पारस मानो ताबो छुए कनक होत नही बार ॥5॥ परम परस गुरू भेटीए पूरब लिखत लिलाट ॥ उनमन मन मन ही मिले छुटकत बजर कपाट ॥6॥ भगति जुगति मति सति करी भ्रम बंधन काटि बिकार ॥ सोयी बसि रसि मन मिले गुन निरगुन एक बिचार ॥7॥ अनिक जतन निग्रह कीए टारी न टै भ्रम फास ॥ प्रेम भगति नही ऊपजै ता ते रविदास उदास ॥8॥1॥

साहब ने ओथे लोकां नूं समझायआ कि ओह पुराने युग्मां दियां गल्लां ने, ते राज्यां नूं ही तुसी अवतार करके मन्त्रदे ते ध्यान लाउदे हो। पर याद रक्खो कलिजुग विच्च प्रभू दी उसतत ही परवान है चाहे उनुं कीरतन करके करो, पडूह के बोल के करो जां उस बारे वीचार जां खोज कर लयो। (याद रहे इसे लैय विच्च फिर गुरू अमरदास पातशाह ने वी बानी रची कि कलिजुग विच्च सिरफ नाम ही कंम आउना है। एवे ध्यान श्यान जां समाधी लाउन ते जोर नां द्यो:

चहु जुगा का हुनि निबेड़ा नर मनुखा नो एकु निधाना ॥ जतु संजम तीरथ ओना जुगा का धरमु हे कलि मह करारि हरि नामा ॥2॥)

बाअडुल्ला तों 75 किलोमीटर दा सफर करदे होए पस्सरा, मलिगथेना ते बुटल्ला हुन्दे होए काटारागामा शहर पहुंचे जित्थे कारतिक भगवान दा प्रसिध मन्दर है। इथों दा मेला बड़ा प्रसिध सी। ओथे दे पंडे जो लोकां नूं उलू बना के मायआ इकट्ठी करदे सन ओनां नूं राहे पायआ। दूसरी प्रसिधी सी कि इथों मानक मोती निकलदे सन जित्रां दी पंजाब विच्च मंग हुन्दी सी।

काटारागामा तों 20 किलोमीटर करिडा आए जिथों काटारागामा लई बेड़ी पैदी सी ते 200 किलोमीटर दा सफर समुन्दर रांही करके बट्टीकलोआ शहर विखे पधारे।

बट्टीकलोआ (मटियाकुलुम) तों 80 किलोमीटर उत्तर-पच्छम विच्च दीवर मवाथा (पोलननरूआ) शहर है। तवारीख खालसा ने लिख्या है कि इथे इक्क 'चंगा' नां दा भाटड़ा लंका च सिद्ध अवतार बनी बैठा सी। भोले भाले लोकां कोलों आपनी पूजा करवाउदा सी। गुरू साहब ने उस नूं वी निरंकार दे लड़ लायआ। जिस कारन चंगा-भाटड़े दी हजारों दी गिणती दी संगत वी गुरमत दे लड़ लगी। जनम साखियां विच्च दरज है कि इस भाटड़े दी संगत हजारों लक्खां विच्च सी।

ओधर तवारीख खालसा (1875 ई विच्च लिख्या है कि भाटड़े दे सथान ते उदासी मट्ट है अते ओथे वी गुरू साहब दियां चरन पादुका (खड़ावां) मौजूद हन। लिख्या है कि ओथे इक्क खंभे ओते पूरा जपुर्जी साहब लिख्या प्या है ते फगन दे महीने मेलां लग्गदा है। पर हुन 100 साल बाद मौजूदा समें विच्च विदवानां नूं कोयी अजेहा मट्ट नही लभ रेहा। इह वी हो सकदा इस बाबत गंभीर यतन ही नां होए होण। ्य

बट्टीकलोआ दे दक्खन च 20 किलोमीटर हटवां इक्क पिंड है 'कुरूकल मंडम' (गुरू दा थड़ा) इथे दे लोकां विच्च रवायत चली आउदी है कि कोयी सिद्ध गुरू इथे 500 साल पहलां आया सी। जिस गुरू प्रती लोकां विच्च शरधा है। सिक्ख विदवानां ने इहो अन्दाजा लायआ है कि इह सिद्ध कोयी होर नही सगों गुरू नानक ही सी। क्युकि गुरू साहब तों बाद जो थोड़ा बहुत किसे ने सिक्खी दा प्रचार इस इलाके कीता सी तां उह जोगी जां सिद्ध ही सन जो गुरमत विच्च आ गए होए सन। इस

हिन्दू मंत्र हकीकत राह मुकाम राजे सिवनाभ की ॥

नागा पटन बिदर तिजावर सहगाह तहा का राजा आइरापति नायकु है ॥ तहा वलायत रामराजे की है ॥ तहा ते लोकु जहाजि चड़ता है ॥ तिनि दिन तिनि राति विचि जापा पटन पार का बन्दरु है ॥ तहा जाय उतरता है सो सिंघलादीपु है ॥ चउदह सै गाउ विचि वसदा है ॥ तहां सत राजे से ॥ गुरू बाबे के बचनि इकु राजु होआ है ॥ सिवनाभ राजे की संतति सदावदि सहरि है ॥ तखतगाह तहा अब राजा मया दओनी है ॥ राजे राय सिंघ का बेटा राजे सिवनाभ का पोता है ॥ तहा गुरू की धरमसाला है ॥ संगति जुड़ति है कीरतन होता है ॥ रसोयी बीस मण लूनु हरोज लगता है ॥ नैका पटन बीजा नगर ते इकत्री कोस है ॥ घर भाटड्या के बेगापुर बीजापुर ते कोस असी है ॥ अरोगा पेठि है ॥ तहा संगति चंगे भाटडे की है ॥ तिस की गिरद निवाही सिख संगत बहुत है ॥ अरु भाटड्या के घर ते कजलीबन कोस असी है ॥ तियां राज है ॥ तहा भी गुरू बाबा का देहरा है ॥ संगति भाटड्या के जुड़ती है ॥ तहा भी गुरू का देहरा है ॥ संगति

भाटड्या के जुड़ती है ॥ ओथे गुरू सिधा नालि गोसटि करि के पूजा खिचि लीती है सु ॥ तब सिध गुरू का जोर अजमाय के पैरी आइ पए हैनि ॥ उस धायो का नाम कजलीबनु त्र्या राजु है ॥ तहा भी संगति है ॥

तवारीख खालसा (पं:169) ने गुरू साहब दा पुशालापुर (पस्याला) जो कोलम्बो-कैडी सडक ते है, वी जाना लिख्या है पर इतहास फोलदां सानूं तां इस जगा दी कोयी ज्यादा महत्ता नजर नही आई। ग्यानी जी ने लिख्या है कि इह उह थां है जित्थे सीता नूं अगवा करन उपरंत रक्खा गया सी। दूसरे पासे लंका विच्च जो अज्ज प्रम्परा मशहूर है उस मुताबिक सीता नूं वीरांगाटोटा विखे रक्खा गया सी जो कैडी तों 39 किलोमीटर दूर पूरब विच्च है।

एसे तरां ग्यानी जी ने गुरू साहब दा लंकागडूह जां लंकापुरा जाना लिख्या है जिस दा सथानक नां वीरांगाटोटा है जो बट्टीकलोआ तों 85 किलोमीटर पच्छम विच्च है। (रमायन कथा दी इह उह जगा है जित्थे रावन दा किला सी।)

करके गुरू नानक वी इथे जोगी कहाए।

दीवर मव्वाथा तों 80 किलोमीटर उतर नूं चल के गुरू साहब त्रिकोमाली पहुंच इथों दे राजा नूं मिल के इक्क निरंकार सरबव्यापक दा ग्यान करायआ। इथों गुरू साहब कोनेसवरम मन्दर गए जेहदी इमारती खूबसूरत प्रसिध सी। इस मन्दर नूं बाद 1622 ई पुरतगालियों ने तुड़वा दित्ता। इथो इक्क सिललेख पुरतगाली आपने नाल लै गए जिस ते लिख्या है कि लंका विच्च 500 साल गोरे राज करनगे ते बाद विच्च राज वडुक्क्यां (तमिलां) दा होवेगा। इह सिललेख अज्ज वी लिसबन दे अजायब घर विच्च मौजूद है।

मन्दर च जदों गुरू साहब गए तां इनां दी चरचा तां चार चुफेरे हुन तक्क हो चुक्की सी सभ मायी भायी साधू संत जोगी जंगम आ गुरू साहब दे दरशनां नूं पहुंचे। इक्क पुजारी ने गुरू साहब दे उपदेश बारे सुण्या होया सी कि उह सरब व्यापक निरंकार दा प्रचार कर रहे हन। गुरू साहब नूं खुश करन लई उस केहा कि ईशवर होर कोयी नही इह पंजे तत्त ही ईशवर है। ओथे फिर गुरू साहब ने पुजारी दी गलत फहमी दूर कीती कि मैं उस निरंकार दा प्रचारक हां जिस दे कटरोल तहत सारी सिसटी ते पंजे तत्त वी हन। साहब ने शबद बोल्या:

भै विचि पवनु वहै सदवाउ ॥ भै विचि चलह लख दरियाउ ॥ भै विचि अग्नि कट्टे वेगारि ॥ भै विचि धरती दबी भारि ॥ भै विचि इन्दु फिरे सिर भारि ॥ भै विचि राजा धरम दुआरु ॥ भै विचि सूरजु भै विचि चन्दु ॥ कोह करोड़ी चलत न अंतु ॥ भै विचि सिध बुध सुर नाथ ॥ भै विचि आडाने आकास ॥ भै विचि जोध महाबल सूर ॥ भै विचि आवह जावह पूर ॥ सगल्या भउ लिख्यां सिरि लेखु ॥ नानक निरभउ निरंकारु सचु एकु ॥

त्रिकोलीमाली तों जाफना (जनमसाखियां दा जापा पटन जां जाफनापटनम) दा 300 किलोमीटर लंमा सफर गुरू साहब ने बेड़े रांही ही कीता। इस इलाके च जहाजरानी दा चलन ज्यादा ही सी। सानूं ध्यान च रक्खना चाहीदा है कि ओनी दिनी राजे ते धारमिक असथान (मन्दर आदि) साधूआं नूं हर संभव सहूलत पहुंचाउदे सन। साधू ही संचार दा वड्डा साधन सन। बहुते राज्यां ने साधूआं वासते सरावां वी बणवायआं होईआं सन।

जाफना जदों गुरू साहब पहुंचे इथो दा राजा ओनी दिनी सिंघे-परारा-जस-गराम (1478-1519 ई सी।) इह राजा सुभाय दा उंज कौड़ा, पर धरमी सी जिस दे राज विच्च वपार साहत ते हिन्दू धरम प्रफुलत होया सी।



दसवें दुआर सुआस चड़ाउंदा जोगी चड़हायी कर गया

जाफना दे इक्क दो मन्दरां च हो के जदों साहब इक्क जोगी आशरम गए तां महंत तां पहलां ही अगग बबूला होयी बैठा सी। कहन्दा नानक मैं तेरे इधर आउन दा

सुण्या सी। इह तुहाडी ज्यादाती है जेहडा तुसी लंका विच्च बिनां मेरी आग्या दे प्रचार कर रहे हो। मैं इस इलाके दा मालक हां (धारमिक नेता) हां। तुहानूं चाहीदा सी पहलां मेरे नाल गल करदे। गुरू साहब कोलों पुच्छ्या कि केहड़े देस तों हो। साहब ने दस्स्या कि लहौर पंजाब तों हां। महंत ने आपने बारे दस्स्या सी कि मैं मराठवाड़ा इलाके तों हां।

गुरू साहब ने जवाब विच्च बहुत हलीमी वरती। उह होर वी हंकार विच्च आ गया। उस ने दावा कीता कि मैं 6 महीने लंमी समाधी लाउदां हां ते जदों खोलदा हां तां सारी लुकायी इथे इकत्त हुन्दी है। उहदे चले बालक्यां ने चमचागिरी करद्यां केहा कि सुआमी अकसर सुआस दसवें दुआर चड़ाउदे हन ते इनां नूं सारी त्रिलोकी (भाव धरती, अकाश ते पताल) दी सोझी हो जांदी है। उह महंत दियां सिफतां करदे रहे ते गुरू साहब शांत चित सुणदे। जदों उह चुप्प होए तां साहब ने मरदाने नूं इशारा कीता ते शबद गाव्याव्व:-

गउडी चेती महला 1 ॥ अमृत कायआ रहै सुखाली बाजी इहु संसारो ॥ लबु लोभु मुचु कूडु कमावह बहुतु उठावह भारो ॥ तूं कायआ मै रुलदी देखी ज्यु धर उपरि छारो ॥1॥ सुनि सुनि सिख हमारी ॥ सुक्रितु कीता रहसी मेरे जियड़े बहुड़ि न आवे वारी ॥1॥ रहाउ ॥ हउ तुधु आखा मेरी कायआ तूं सुनि सिख हमारी ॥ निन्दा चिन्दा करह परायी झूठी लायतबारी ॥ वेलि परायी जोहह जियड़े करह चोरी बुर्यारी ॥ हंसु चल्या तूं पिछै रहीएह छुटडि होईअह नारी ॥2॥ तूं कायआ रहियह सुपनंतरि तुधु क्या करम कमायआ ॥ करि चोरी मै जा किछु लिया ता मनि भला भायआ ॥ हलति न सोभा पलति न ढोयी अहला जनमु गवायआ ॥3॥ हउ खरी दुहेली होयी बाबा नानक मेरी बात न पुछै कोयी ॥1॥ रहाउ ॥ ताजी तुरकी सुइना रुपा कपड़ केरे भारा ॥ किस ही नालि न चले नानक झड़ि झड़ि पए गवारा ॥ कूजा मेवा मै सभ किछु चाख्या इकु अमृतु नामु तुमारा ॥4॥ दे दे नीव दिवाल उसारी भसमन्दर की ढेरी ॥ संचे संचि न देयी किस ही अंधु जानै सभ मेरी ॥ सोइन लंका सोइन माड़ी सम्यै किसै न केरी ॥5॥ सुनि मूरख मत्र अजाना ॥ होगु तिसै का भाना ॥1॥ रहाउ ॥ साहु हमारा ठाकुरु भारा हम तिस के वणजारे ॥ जीउ पिंडु सभ रासि तिसै की मारि आपे जीवाले ॥

जोगी कहन लग्गा इह जो तुसां गायआ इहदा की मतलब? गुरू साहब ने व्याख्या कीती कि बिनां पुरन गुरू दे इह भगती अधूरी है। ते बिनां शबद दे भाव बिनां नाम जां मालक दी उसतत दे इह सभ कुझ विअर्थ है ते भगती दे नां ते निरा हंकार है। जोगियां दी बोली विच्च समझायआ साहब ने कि मत्र नूं किवे काबू करनां किवे सूरज चन्दा हिरदे विच्च बत्रने नें। इह मत्र पाणीयो बाहर मच्छी दी न्यायी तड़फदा रहन्दा है उह तरीका समझना चाहीदा कि इह प्रान पखेरू ज्यादा उडारियां नां ही सरीर रूपी कंध साथ छुड़े।

गुरू साहब दा उपदेश सुन के जोगी नूं होर गुस्सा चड्या। अखे जुगां जुगातरां तों जोगी बिनां शबद दे ध्यान लाउदे आए हन इह नवां ही उठिऐ उपदेश देन नूं कि गुरू धारो ते शबद रांही नाम जपो।

जोगी ने ऐलान कर दिता कि मैं तिन्न दिन समाधी च रवांगा ते चौथे दिन नानक नाल गल करांगा। गुरू साहब नूं वंगार्या कि चौथे दिन मेरे नाल गल करनां। चेल्यां ने वी हामी भरी कि सुआमी जी बिनां कुझ खाथे पीते रहणगे। भाव पानी वी नही पीणगे। इनां दा साह वी नही चलणा। दसवें दुआर दा इनां अनन्द लैना है।

जोगी ने समाधी लाई। दूसरे दिन की वेखदे ने कि जोगी समाधी तों डिग चुक्का है। पहलां कदी इस तरां तां नही सी हुन्दा। घबराए होए चेल्यां ने हालात वेख के जगाउना चाहआ। पर विचारा जोगी किथे जागे। सवास दसवे दुआर चड़ाउदा चड़ाउदा उह तां चड्हायी ही कर चुक्का सी।

गुरू साहब ने इस उपरंत दो शबद होर उचारे जो गुरू गरंथ साहब दे अंग 992 ते दरज हन। जित्रां दा सार इह है कि इह है कि नाम (भाव रब्ब दी उसतत दे सबद) समाधियां लाउणियां विअर्थ हन।*

इह खबर सारे इलाके विच्च अग दी तरां फैल गई। इलाके दे होर जोगी वी इकट्टे होए। गुरू साहब ने मौका वेख नाम दा प्रचार कीता।

अगली गल इथो दा राजा सिंघे, कोटे दे राजे शिवनाभ दे अधीन सी। जिस कारन वी गुरू साहब लई प्रचार करनां होर वी सौखा हो गया।

—◆—

विचर फिर जोगियां ने ओदो अफवाह वी उडायी कि गुरू साहब ने प्रान संगली नां दी बानी लंका रह के रची है जो ओथे ही सुरक्खित परई है। गुरू अरजन देव ने वड्डा यतन करके उह बानी हासल कीती ते पायआ कि उह प्रान संगली गुरू साहब दी रचना नही सर्गा सज्यासी जोगियां दी बानी है।

इह वी शक्क कीता जांदा है 'चंगा भाटडा' जो जोगियां विच्च उच्चा थां रक्खदा सी, हो सकदा के प्रान संगली ओसे दी ही रचना होवे। याद रहे 'चंगा' गुरू साहब दी संगत तों बाद सिक्ख बण गया सी जिस ने उस इलाके विच्च सिक्खी दा वड्डा प्रचार कीता।

इक दो लिखारियां ने लिख्या है अनुराधापुरा विखे पए सिललेख अनुसार गुरू साहब लंका विखे 1511 ई नूं पधारे सन। पर असी समझणदे हां इह सबूत नालो ज्यादा अटकलबाजी ही है। जिवे लिखारियां ने बगदाद दी सिल बारे कीता सी। फिर वी जे इह गल साबत हो जांदी है तां फिर बाले वाली साखी दी इह सतर कि गुरू साहब लंका तों बंगाल वल गए "जिथे झंडे बाडी दी मंजी है" सच्च साबत हो जांदी है। (बाला -156, गरेवाल वैब पेज)

जनम साखियां ने जेहडी गल लिखी है कि जित्ये गुरू साहब ने डेरा लायआ सी उह बगीची हरी भरी हो गई, इथे वी उनां नूं टपला लगा लग्गदा है क्युकि इह साखी किसे दूसरे थां दी है। कोटे (कोलम्बो) विच्च अमूमन बारश ठीक हो जांदी। नमी वी सारा साल बनी रहन्दी है।

** किरपाल -78, ग्यानी - 168

ग्यानी- 168 ने काटारागामा शहर नूकतलेश नेडे खंडी (भाव कैंडी) लिख्या है जो गलत है। दर असल इह मोनारगाला जिले विच्च है।

मरदाने दे कहन ते जाफना दे सत्त दीपां दी सैर वी कीती◆

जिवे पिच्छे दस्या है कि गुरू साहब दा मुख निशाना राजनीतक ते धारमिक केंदर हुन्दे सन जां फिर मेले। पर मरदाने ने सुण्या सी कि जाफना इलाके दे दीपां दा नजारा बड़ा मनमोहना हुन्दा है सो उस गुरू साहब नूं बेनती कीती कि आपां जाफना दे मुख टापू तों इलावा बाकी दे दीप वी विखीए। जनम साखियां च आउदा है गुरू साहब ने ऐतकां मरदाने दी बेनती मत्र के बाकी दे सत्त टापूआं दी वी सैर कीती। लग्गदा है जित्रां टापूआं दी गुरू साहब ने सैर कीती उह हन पुंकदू-दीप, नेदू दीप (डैलफ), नैना दीप, मन्दाय दीप, कायत/वेलानाय दीप, एलूवाय दीप अते अनालायदीप। अज्ज तों 500 साल पहलां इहनां टापूआ दी की हालत सी पर अज कल तां इथे घनी अबादी है। दुआले पानी वी ज्यादा डूंगा नही है। किते किते तां गज डूंगायी वी नही है। क्युकि पिच्छले 500 सालां विच्च इथे समुन्दर दी तह काफी उच्ची होयी है लग्गदा है कि गुरू साहब दे वेल्यां च इह दीप रकबे विच्च ज्यादा वड्डे सन।

लंका दियां सैरां करके मरदाना कहन लग्गा बाबा जी हुन होर समुन्दर नही वेखने हुन पंजाब वल परतीए। गुरू साहब हां कीती ते मरदाने दा मत्र प्रसन्न होया।◆◆

◆◆ सो एसे तरां सैर करदे होए गुरू साहब जाफना तों 123 किलोमीटर दा सफर बेड़े रांही करन उपरंत मशहूर बन्दरगाह नागापटनम आ उतरे।

—◆—

◆ किरपाल-78 ने ही इस बाबत उपराला कीता सी। उस ने कुरुकल मंडम लभ्या। पर ग्यानी दे दस्से कई सथान उह लभन विच्च असफल रेहा है।


य किरपाल -81. ने गुरू साहब दा अनुराधापुरा जाना वी लिख्या है। सानूं इस ते शक्क है क्युकि गुरू साहब दी फेरी वेले दुनिया दा इह पुराना शहर अनुराधापुरा ओनी दिनी आपनी अहमियत गवा चुक्का सी। शायद 11वीं सदी तों 19वीं सदी तक इह शहर गवाच्या जेहा रेहा। हालां इक्क पिंड दे तौर ते थोड़ी बहुती अबादी बची रही सी। इहो ही कारन है कि इस इलाके विच्च इतहास बड़ी खूबसूरती नाल सांभ्या प्या है। अनुराधापुरा दा इक्क तरां नाल पुरातन इतहास दा अजायबघर है। इथे कोयी महत्त्वपूरन हिन्दू मन्दर वी शायद ही होवे।

मनी सिंघ-458, *मनी सिंघ-399

◆◆ लंका तों गुरू साहब वापस पंजाब वल परते सन।-भायी मनी सिंघ, पुरातन-169, बी-40:122

व्व साडा अन्दाज़ा (चंगी तरां वीचरो क्युकि सोदी 2- 427 ने इह बानी करतारपुर रची होन बारे लिख्या है)

◆◆ वेखो हकीकत राह मुकाम सुचेत रेहा जावे: इंटरनेट ते दो जाहली जेहे विदवान सी लंका फेरी बारे भम्बलभूसे



सिन्नहली इतहासकार जिस ने गुरू साहब नाल संबंध्य सिललेख उजागर कीता: डा. सिद्धमंगला करुनारतने